



**പതിനാലാം കേരള നിയമസഭ**  
**(FOURTEENTH KERALA LEGISLATIVE ASSEMBLY)**

**സബ്ജക്ട് കമ്മിറ്റി II**  
**(SUBJECT COMMITTEE II)**

**ഭൂനികുതിയും ദേവസ്വവും**  
**(LAND REVENUE AND DEVASWOM)**

**ധനാഭ്യർത്ഥനകളുടെ പരിശോധന സംബന്ധിച്ച**  
**അഞ്ചാമത് റിപ്പോർട്ട്**  
**(2020-21)**

**FIFTH REPORT ON THE SCRUTINY OF**  
**DEMANDS FOR GRANTS**  
**(2020-2021)**

**2020 മാർച്ച് 2-ാം തീയതി സമർപ്പിച്ചത്**  
**(Presented on 2nd March, 2020)**

**കേരള നിയമസഭാ സെക്രട്ടേറിയറ്റ്**  
**തിരുവനന്തപുരം**  
**2020**

**SECRETARIAT OF THE KERALA LEGISLATURE**  
**THIRUVANANTHAPURAM.**  
**2020**

പതിനാലാം കേരള നിയമസഭ  
(FOURTEENTH KERALA LEGISLATIVE ASSEMBLY)

സബ്ജക്ട് കമ്മിറ്റി II  
(SUBJECT COMMITTEE II)

ഭൂതികരവും ദേവസ്വവും  
(LAND REVENUE AND DEVASWOM)

ധനാഭ്യർത്ഥനകളുടെ പരിശോധന സംബന്ധിച്ച  
അഞ്ചാമത്ത് റിപ്പോർട്ട്  
(2020-2021)

FIFTH REPORT ON THE SCRUTINY OF  
DEMANDS FOR GRANTS  
(2020-2021)

## ഉള്ളടക്കം

	പേജ്
സമിതിയുടെ ഘടന	.. v
അവതാരിക	.. vii
റിപ്പോർട്ട്	.. I

സബ്ജക്ട് കമ്മിറ്റി II  
ഭൂമിയിടവുമായും ഭവനസ്വയം

(2019-2021)

ഘടന

ചെയർമാൻ :

ശ്രീ. ഇ. ചന്ദ്രശേഖരൻ,

റവന്യൂവും ഭവനനിർമ്മാണവും വകുപ്പുമന്ത്രി.

എക്സിക്യൂട്ടീവ് അംഗം :

ശ്രീ. കടകംപള്ളി സുരേന്ദ്രൻ,

സഹകരണവും വിനോദസഞ്ചാരവും ഭവനസ്വയം വകുപ്പുമന്ത്രി.

അംഗങ്ങൾ :

ശ്രീ. ടി. എ. അഹമ്മദ് കബീർ

ശ്രീ. സി. കെ. ഹരീന്ദ്രൻ

ശ്രീ. കെ. എൻ. എ. ഖാദർ

ശ്രീ. കോവൂർ കണ്ണമോൻ

ശ്രീ. മാത്യു ടി. തോമസ്

ശ്രീ. കെ. ഡി. പ്രസേനൻ

ശ്രീ. പുരുഷൻ കടലുണ്ടി

ശ്രീ. കെ. രാജൻ

ശ്രീമതി ഷാനിമോൾ ഉസ്മാൻ.

നിയമസഭാ സെക്രട്ടേറിയറ്റ് :

ശ്രീ. എസ്. വി. ഉണ്ണികൃഷ്ണൻ നായർ, സെക്രട്ടറി

ശ്രീ. പി. ബി. സുരേഷ് കമാർ, ജോയിന്റ് സെക്രട്ടറി

ശ്രീ. ജി. ഹരീഷ്, ഡെപ്യൂട്ടി സെക്രട്ടറി

ശ്രീമതി രജി ഡി. ഒ., അണ്ടർ സെക്രട്ടറി.

**അവതാരിക**

2020-2021 സാമ്പത്തിക വർഷത്തെ ബഡ്ജറ്റിൽ ഭൂനികുതിയും ദേവസ്വവും സംബന്ധിച്ച സബ്ജക്ട് കമ്മിറ്റി II-ന്റെ പരിധിയിൽ വരുന്ന ധനാഭ്യർത്ഥനകളുടെ പരിശോധന സംബന്ധിച്ച അഞ്ചാമത് റിപ്പോർട്ട് സമിതി ചെയർമാനായ ഞാൻ സമർപ്പിക്കുന്നു.

2020 ഫെബ്രുവരി 17, 19 എന്നീ തീയതികളിൽ സമിതി യോഗം ചേർന്ന്, കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലും ഇത് സംബന്ധിച്ച് പുറപ്പെടുവിച്ചിട്ടുള്ള മാർഗ്ഗനിർദ്ദേശവകുപ്പുകളിലും വ്യവസ്ഥ ചെയ്തിട്ടുള്ളവിധം താഴെപ്പറയുന്ന ധനാഭ്യർത്ഥനകളിൽ ഉൾക്കൊള്ളുന്ന വിവിധ ചെലവിനങ്ങൾ സമിതി പരിശോധിച്ചു.

- ധനാഭ്യർത്ഥന നമ്പർ VI — ഭൂനികുതി
- ധനാഭ്യർത്ഥന നമ്പർ XI — ജില്ലാ ഭരണവും പലവകയും
- ധനാഭ്യർത്ഥന നമ്പർ XX — ശുദ്ധജല വിതരണവും ശുചീകരണവും
- ധനാഭ്യർത്ഥന നമ്പർ XXVI — പ്രകൃതിക്ഷോഭമുലമുള്ള ദുരിതാശ്വാസത്തിന്
- ധനാഭ്യർത്ഥന നമ്പർ XXVIII — പലവക സാമ്പത്തിക സർവ്വീസുകൾ
- ധനാഭ്യർത്ഥന നമ്പർ XXIX — കൃഷി.

മേൽ പ്രസ്താവിച്ച ധനാഭ്യർത്ഥനകൾ സംബന്ധിച്ച് ബന്ധപ്പെട്ട വകുപ്പുകളിൽനിന്നും ലഭിച്ച കുറിപ്പുകൾ പരിശോധനാവേളയിൽ സമിതി പരിഗണിക്കുകയും ആവശ്യമായ ഘട്ടങ്ങളിൽ യോഗങ്ങളിൽ സന്നിഹിതരായിരുന്ന ഉദ്യോഗസ്ഥരിൽ നിന്നും കൂടുതൽ വിവരങ്ങൾ ആരായുകയും ചെയ്തു.

ഭരണഘടനാപരവും സാമ്പത്തികവുമായ പരിമിതികൾക്ക് വിധേയമായി സമിതി അതിന്റെ നിർദ്ദേശങ്ങൾക്കും ശുപാർശകൾക്കും രൂപം നൽകുകയും അവ റിപ്പോർട്ടിൽ ഉൾക്കൊള്ളിക്കുകയും ചെയ്തിരിക്കുന്നു.

2020 ഫെബ്രുവരി 26-ാം തീയതി ചേർന്ന യോഗത്തിൽ ഈ റിപ്പോർട്ട് സമിതി അംഗീകരിച്ചു.

തിരുവനന്തപുരം,  
2020 ഫെബ്രുവരി 26.

**ഇ. ചന്ദ്രശേഖരൻ,**  
ചെയർമാൻ,  
സബ്ജക്ട് കമ്മിറ്റി II.

**റിപ്പോർട്ട്**

**ധനാഭ്യർത്ഥന നമ്പർ VI—ഭൂമികുതി**

വോട്ട് ചെയ്തത് : 712.0244 കോടി രൂപ

ചാർജ്ജ് ചെയ്തത് : 1.36 ലക്ഷം രൂപ

**2029-00-001-99—ലാൻഡ് റവന്യൂ കമ്മീഷണറുടെ ഓഫീസ്**

ബഡ്ജറ്റ് വിഹിതം : 16.3324 കോടി രൂപ (നോൺ പ്ലാൻ)

1. ലാൻഡ് റവന്യൂ കമ്മീഷണറേറ്റിലെ ഉപയോഗത്തിനായി 10 ലക്ഷം രൂപയിൽ താഴെ വിലയുള്ള വാഹനം വാങ്ങുന്നതിന് 7-9-2019-ലെ സർക്കാർ ഉത്തരവ് (സാധാ.) നമ്പർ 2512/2019/റവ. പ്രകാരം ഉത്തരവായിട്ടുള്ളതായും ആയതിന് 10 ലക്ഷം രൂപയും, റവന്യൂ വകുപ്പിലെ കമ്പ്യൂട്ടറിന്റെയും അനുബന്ധ ഉപകരണങ്ങളുടെയും വാർഷിക അറ്റകുറ്റപ്പണികൾക്കായുള്ള കരാർ തുക നൽകുന്നതിന് 40 ലക്ഷം രൂപയും അധികമായി ആവശ്യമാണെന്നും സമിതി മനസ്സിലാക്കുന്നു. ആയതിനാൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ ഈ ശീർഷകത്തിൽ 50 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**2029-00-101-99—വില്ലേജ് എസ്റ്റാബ്ലിഷ്മെന്റ്**

ബഡ്ജറ്റ് വിഹിതം : 397.2121 കോടി രൂപ (നോൺ പ്ലാൻ)

2. തദ്ദേശ സ്വയംഭരണ സ്ഥാപനങ്ങൾക്ക് വില്ലേജ് ഓഫീസുകളുടെ വസ്തു നികുതി നൽകുന്നതിനും, വിവിധ വില്ലേജ് ഓഫീസുകളുടെ വാടക നൽകുന്നതിനും, വില്ലേജ് ഓഫീസുകളുടെ ഓഫീസ് ചെലവിനത്തിലും അധികമായി തുക ആവശ്യമാണെന്ന് സമിതി മനസ്സിലാക്കുന്നു. ആയതിനാൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ ഈ ശീർഷകത്തിൽ 85 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**2029-00-800-74—കേരള നെൽവയൽ തണ്ണീർത്തട സംരക്ഷണ (ഭേദഗതി)നിയമ പ്രകാരമുള്ള ചെലവുകൾ**

ബഡ്ജറ്റ് വിഹിതം : 1000 രൂപ (നോൺ പ്ലാൻ)

3. കേരള നെൽവയൽ തണ്ണീർത്തട സംരക്ഷണ (ഭേദഗതി) നിയമ പ്രകാരമുള്ള ചെലവുകൾക്കായി അധിക തുക ആവശ്യമാണെന്ന് സമിതി മനസ്സിലാക്കുന്നു. ആയതിനാൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ ഈ ശീർഷകത്തിൽ 10 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

ധനാഭ്യർത്ഥന നമ്പർ XI— ജില്ലാഭരണവും പലവകയും

വോട്ടു ചെയ്തത് : 694.2726 കോടി രൂപ

ചാർജ്ജ് ചെയ്തത് : 1.1197 കോടി രൂപ

2053-00-093-96— ഡിഫൻസ് പേഴ്സണലിനുവേണ്ടിയുള്ള റിക്രൂട്ട്മെന്റ് റാലികൾ

ബഡ്ജറ്റ് വിഹിതം : 15 ലക്ഷം രൂപ (നോൺ പ്ലാൻ)

4. വിവിധ ജില്ലകളിൽ റിക്രൂട്ട്മെന്റ് റാലികൾ നടന്ന് വരുന്നതിനാൽ അധികം തുക ആവശ്യമാണെന്ന് സമിതി മനസ്സിലാക്കുന്നു. പ്രതിരോധ സേനകളിലേയ്ക്കുള്ള റിക്രൂട്ട്മെന്റ് റാലികൾ സംസ്ഥാനത്ത് സംഘടിപ്പിക്കുമ്പോൾ ജില്ലാ ഭരണകൂടം നൽകുന്ന അടിസ്ഥാന സൗകര്യങ്ങൾക്കായി തുക ഉപയോഗിക്കുന്ന ടി ശീർഷകത്തിൽ, ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 35 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2053-00-093-98— സംസ്ഥാനത്തെ വില്ലേജ്, താലൂക്ക് റവന്യൂ ഡിവിഷനുകളുടെ പുനഃസംഘടന

ബഡ്ജറ്റ് വിഹിതം : 25 ലക്ഷം രൂപ (നോൺ പ്ലാൻ)

5. പുതുതായി രൂപീകരിച്ച നെടുമങ്ങാട്, ഇരിങ്ങാലക്കുട, വടകര, തളിപ്പറമ്പ്, കാസർഗോഡ്, പുനലൂർ എന്നീ റവന്യൂ ഡിവിഷണൽ ഓഫീസുകളുടെയും, കുന്നംകുളം, പയ്യന്നൂർ എന്നീ രണ്ട് താലൂക്കുകളുടെയും പുനഃസംഘടനയ്ക്ക് ആവശ്യമായി വരുന്ന പ്രാരംഭ ചെലവുകൾ വഹിക്കുന്നതിനായി അധികം തുക ആവശ്യമാണെന്ന് സമിതി മനസ്സിലാക്കുന്നു. ആയതിനാൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ ഈ ശീർഷകത്തിൽ 1 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2053-00-094-42— കേരള സംസ്ഥാന ദുരന്ത നിവാരണ അതോറിറ്റി

ബഡ്ജറ്റ് വിഹിതം : 1000 രൂപ (നോൺ പ്ലാൻ)

6. സംസ്ഥാന ദുരന്ത നിവാരണ അതോറിറ്റിയുടെ പ്രവർത്തനത്തിന് നിലവിലെ തുക അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥനവഴിയോ ഈ ശീർഷകത്തിൽ 3.919 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2053-00-094-43 — കിഫ്ബി ക്ലബ്ബിന്റെ ഭൂമി ഏറ്റെടുക്കുന്നതിനുള്ള പ്രത്യേക സ്റ്റാഫ്

ബഡ്ജറ്റ് വിഹിതം : 1000 രൂപ (നോൺ പ്ലാൻ)

7. കിഫ്ബിയിലെ സ്റ്റാഫിന്റെ ശമ്പളവും അലവൻസുകളും ലഭ്യമാക്കുന്നതിലേക്കും ഓഫീസ് ചെലവുകൾ, യാത്രാബത്ത, കെട്ടിട വാടക എന്നീ ആവശ്യങ്ങൾക്കായും നിലവിലെ തുക അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ ഈ ശീർഷകത്തിൽ 2.0256 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2053-00-094-99 — മറ്റ് എസ്റ്റാബ്ലിഷ്മെന്റുകൾ

ബഡ്ജറ്റ് വിഹിതം : 234.5911 കോടി രൂപ (നോൺ പ്ലാൻ)

8. താലൂക്കാഫീസുകളിലെ വാഹനങ്ങളുടെ ഇന്ധനച്ചെലവുകൾക്കായി 2053-00-094-99-45 ശീർഷകത്തിൽ 50 ലക്ഷം രൂപയും വാഹനങ്ങളുടെ അറ്റകുറ്റപ്പണികൾക്കായി 2053-00-094-99-21-2—ശീർഷകത്തിൽ 25 ലക്ഷം രൂപയും അധികമായി ആവശ്യമാണെന്നും ദുരന്ത നിവാരണ പ്രവർത്തനങ്ങൾ, റവന്യൂ റിക്കവറി, ഇതര നികുതി പിരിവുകൾ എന്നിവയ്ക്ക് വാഹനങ്ങൾ ഉപയോഗിക്കുന്നതിനാൽ മേൽ അധികത്തുക ഒഴിച്ചുകൂടാനാവാത്തതാണെന്നും സമിതി മനസ്സിലാക്കുന്നു. ആയതിനാൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ ഈ ശീർഷകത്തിൽ 75 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2250-00-101-99 — സംസ്ഥാന ധർമ്മകാര്യം

ബഡ്ജറ്റ് വിഹിതം : 12,000 രൂപ (നോൺ പ്ലാൻ)

9. തിരുവനന്തപുരം എസ്.എം.വി. സ്കൂളിൽ സ്ഥിതിചെയ്യുന്ന ക്ഷേത്രത്തിലെ പൂജാരിക്ക് നൽകുന്ന ഓണറേറിയം പ്രതിമാസം ആയിരം രൂപയിൽ നിന്നും രണ്ടായിരം രൂപയായി ഉയർത്തി സർക്കാർ ഉത്തരവ് പുറപ്പെടുവിച്ചിട്ടുള്ള സാഹചര്യത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ ഈ ശീർഷകത്തിൽ 12,000 രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2250-00-102-98 — കേരള ദേവസ്വം റിക്രൂട്ട്മെന്റ് ബോർഡ്

31—സഹായധനം-ശമ്പളം

36—സഹായധനം-ശമ്പളേതരം

ബഡ്ജറ്റ് വിഹിതം : (31)—1.5 കോടി രൂപ (നോൺ പ്ലാൻ)

(36)—40.14 ലക്ഷം രൂപ (നോൺ പ്ലാൻ)

ആകെ : 1.9014 കോടി രൂപ (നോൺ പ്ലാൻ)

10. കേരള ദേവസ്വം റിക്രൂട്ട്മെന്റ് ബോർഡിന് അഞ്ച് ദേവസ്വം ബോർഡുകളിലെ വിവിധ തസ്തികകളിലേക്കുള്ള പരീക്ഷാ നടത്തിപ്പിനുള്ള ചെലവിനും അധികം ജീവനക്കാരെ നിയമിക്കേണ്ടതിനുള്ള ശമ്പളച്ചെലവിനുമായി കൂടുതൽ തുക ആവശ്യമാണെന്ന് സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 5 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2250-00-102-99— 1951-ലെ മദ്രാസ് എച്ച്.ആർ. & സി.ഇ. നിയമം നടപ്പാക്കൽ  
ബഡ്ജറ്റ് വിഹിതം : 4.1265 കോടി രൂപ (നോൺ പ്ലാൻ)

11. ഹിന്ദു മത ധർമ്മസ്ഥാപന (ഭരണ) വകുപ്പ് ജീവനക്കാരുടെ ശമ്പളം നൽകുന്ന ശീർഷകത്തിൽ അനുവദിച്ച ബഡ്ജറ്റ് വിഹിതം 2019-20-ലെ കുടിശ്ശിക ക്ഷാമബത്ത കൂടി അനുവദിക്കേണ്ടതിനാൽ അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 37.35 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2250-00-103-80— ക്ഷേത്രങ്ങളോട് ചേർന്നുള്ള കാവുകളുടേയും കളങ്ങളുടേയും  
ആൽത്തറകളുടേയും സംരക്ഷണം

ബഡ്ജറ്റ് വിഹിതം : 1 കോടി രൂപ (നോൺ പ്ലാൻ)

12. സംസ്ഥാനം ത്രക്ഷമായ വരൾച്ച നേരിടുന്ന ഘട്ടത്തിൽ വിവിധ പ്രദേശങ്ങളിലെ ജലസമൃദ്ധി ഉറപ്പാക്കാൻ കാവുകളെയും കളങ്ങളെയും സംരക്ഷിക്കേണ്ടത് അനിവാര്യമാണെന്ന് സമിതി മനസ്സിലാക്കുന്നു. ആയതിനാൽ പ്രസ്തുത ആവശ്യത്തിലേയ്ക്കായി ഈ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 19 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2250-00-103-82— വൈക്കം ക്ഷേത്ര കലാപീഠം

ബഡ്ജറ്റ് വിഹിതം : 1000 രൂപ (നോൺ പ്ലാൻ)

13. തിരുവിതാംകൂർ ദേവസ്വം ബോർഡിന്റെ കീഴിൽ വൈക്കത്ത് പ്രവർത്തിക്കുന്ന ക്ഷേത്ര കലകളെ പ്രോത്സാഹിപ്പിക്കുന്നതിനും പരിപോഷിപ്പിക്കുന്നതിനുമായി രൂപം കൊടുത്ത ക്ഷേത്രകലാപീഠം എന്ന സ്ഥാപനത്തിന്റെ ഭൗതിക സാഹചര്യം മെച്ചപ്പെടുത്തുന്നതിന് നിലവിലെ ബഡ്ജറ്റ് വിഹിതം അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 49.99 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2250-00-103-85—മലബാർ ദേവസ്വം ബോർഡിന് കീഴിൽ ഒരു ക്ഷേത്രകലാ ഇൻസ്റ്റിറ്റ്യൂട്ട് തുടങ്ങുന്നതിന്

ബഡ്ജറ്റ് വിഹിതം : 5 ലക്ഷം രൂപ (നോൺ പ്ലാൻ)

14. മലബാർ ദേവസ്വം ബോർഡിന്റെ നിയന്ത്രണത്തിൽ കണ്ണൂർ ജില്ലയിലെ മാടായിക്കാവിൽ ക്ഷേത്രകലാ അക്കാദമി സ്ഥാപിക്കുന്നതിന് ഭരണാനുമതി ലഭ്യമായതിനാൽ പ്രസ്തുത അക്കാദമി മെച്ചപ്പെട്ട രീതിയിൽ നടത്തുന്നതിനും മ്യൂസിയം, ലൈബ്രറി എന്നിവ വിപുലീകരിക്കുന്നതിനും, അംഗങ്ങൾക്ക് ഓണറേറിയം അനുവദിക്കുന്നതിനും ഭൗതിക സാഹചര്യങ്ങൾ ഉൾപ്പെടെയുള്ളവ ലഭ്യമാക്കുന്നതിനും അക്കാദമിയുടെ വിവിധ പ്രവർത്തനത്തിനും നടത്തിപ്പിനും തുക അധികമായി അനുവദിക്കേണ്ടതാണെന്ന് സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 45 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2250-00-103-86—ആചാര്യസ്ഥാനികർക്കും കോലയാരികൾക്കുമുള്ള മാസ അലവൻസ്

ബഡ്ജറ്റ് വിഹിതം : 1.25 കോടി രൂപ (നോൺ പ്ലാൻ)

15. മലബാർ ദേവസ്വം ബോർഡിന് കീഴിലുള്ള ആചാര്യസ്ഥാനികർക്കും കോലയാരികൾക്കും മാസ അലവൻസ് നൽകുന്നതിനായി സർക്കാർ വർഷാവർഷം അനുവദിക്കുന്ന തുക അപര്യാപ്തമായി വരുന്ന സാഹചര്യത്തിൽ ബോർഡിന്റെ തനത് ഫണ്ട് ഉപയോഗിച്ചാണ് ധനസഹായം വിതരണം ചെയ്യേവരുന്നതെന്നും പുതിയ അപേക്ഷകരെയും കൂടി ഉൾപ്പെടുത്തി ധനസഹായം വിതരണം ചെയ്യേണ്ടതുളളതിനാൽ നിലവിലുള്ള വിഹിതം അപര്യാപ്തമാണെന്നും സമിതി മനസ്സിലാക്കുന്നു. ആയതിനാൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ ഈ ശീർഷകത്തിൽ അധികമായി 1.665 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

16. സർക്കാർ ക്ഷേമപെൻഷനുകളുടെ മിനിമം തുക 1,300 രൂപയായി വർദ്ധിപ്പിച്ചിട്ടുള്ള സാഹചര്യത്തിൽ ആചാര്യസ്ഥാനികർക്കും കോലയാരികൾക്കും നൽകുന്ന അലവൻസ് തുക 1,100 രൂപയിൽ നിന്നും 1,300 രൂപയായി വർദ്ധിപ്പിക്കുന്നതിനും, വർദ്ധനവിന് അനുസൃതമായ തുക പ്രസ്തുത ശീർഷകത്തിൽ അധികമായി വകയിരുത്തുന്നതിനും സമിതി ശുപാർശ ചെയ്യുന്നു.

2250-00-103-87—മലബാർ ദേവസ്വം ബോർഡ്

31—സഹായധനം - ശമ്പളം

36—സഹായധനം - ശമ്പളേതരം

ബഡ്ജറ്റ് വിഹിതം : (31)—22.401 കോടി രൂപ (നോൺ പ്ലാൻ)

(36)—10.3482 കോടി രൂപ (നോൺ പ്ലാൻ)

ആകെ - 32.7492 കോടി രൂപ (നോൺ പ്ലാൻ)

17. മലബാർ ദേവസ്വം ബോർഡിന് കീഴിൽ വരുന്ന ജീവനക്കാരുടെ ശമ്പളം, ശമ്പളേതര ചെലവുകളായ ക്ഷേത്രങ്ങളുടെ ക്ഷേത്രഭൂമി സംരക്ഷണം, കംഫർട്ട് സ്റ്റേഷൻ, ഗസ്റ്റ് ഹൗസ്, ക്ഷേത്രങ്ങളുടെ ജീർണ്ണോദ്ധാരണ ഗ്രാന്റ് എന്നിവയ്ക്ക് വകയിരുത്തിയിട്ടുള്ള തുക പര്യാപ്തമല്ലെന്നും മലബാർ ദേവസ്വം ബോർഡിൽ ഉടൻ ശമ്പള പരിഷ്കരണത്തിനുള്ള സാധ്യതയും സമിതി മനസ്സിലാക്കുന്നു. ആയതിനാൽ മേൽ ശീർഷകത്തിൽ ശമ്പള ഇനത്തിൽ 27.5 കോടി രൂപയും ശമ്പളേതര ഇനത്തിൽ 3 കോടിയും ഉൾപ്പെടെ ഈ ശീർഷകങ്ങളിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ അധികമായി 30.5 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2250-00-103-89—വഖഫ് ബോർഡിനുള്ള അഡ്മിനിസ്ട്രേറ്റീവ് ഗ്രാന്റ്

ബഡ്ജറ്റ് വിഹിതം : 72 ലക്ഷം രൂപ (നോൺ പ്ലാൻ)

18. വഖഫ് എൻക്വയറി കമ്മീഷൻ റിപ്പോർട്ടിലെ ശുപാർശ പ്രകാരം എറണാകുളം ഓഫീസ് കൂടാതെ 6 ഡിവിഷണൽ ഓഫീസുകളും ഒരു എക്സിറ്റൻഷൻ കൗണ്ടറും കേരള സ്റ്റേറ്റ് വഖഫ് ബോർഡ് ആരംഭിച്ചിട്ടുള്ളതുകൊണ്ട് ഭരണപരമായ ചെലവുകൾ വർദ്ധിച്ച സാഹചര്യമുള്ളതായി സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ അധികമായി 11.28 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2250-00-103-91—മലബാർ പ്രദേശത്തുള്ള ക്ഷേത്രങ്ങളിലെ ജീവനക്കാർക്കും എക്സിക്യൂട്ടീവ് ഓഫീസർമാർക്കുമുള്ള ക്ഷേമനിധിയിലേയ്ക്ക് സർക്കാർ നൽകുന്ന സംഭാവന

ബഡ്ജറ്റ് വിഹിതം : 1000 രൂപ (നോൺ പ്ലാൻ)

19. മലബാർ പ്രദേശത്തുള്ള ക്ഷേത്രങ്ങളിലെ ജീവനക്കാർ, എക്സിക്യൂട്ടീവ് ഓഫീസർമാർ എന്നിവരുടെ ക്ഷേമനിധി മാസവിഹിതം, ക്ഷേത്ര വിഹിതം, എഫ്.ഡി.യിൽ നിന്ന് ലഭിക്കുന്ന പലിശ എന്നിവയിൽ നിന്നുള്ള വരുമാനം ഉപയോഗിച്ചാണ് നിലവിൽ പെൻഷൻ, ഗ്രാറ്റുവിറ്റി, 25,000 രൂപ വരെയുള്ള ചികിത്സാ ധനസഹായം എന്നീ ചെലവുകൾ നിർവ്വഹിച്ചുവരുന്നതെന്ന് സമിതി മനസ്സിലാക്കുന്നു. എക്സിക്യൂട്ടീവ് ഓഫീസർമാരുടെ പെൻഷൻ ക്ഷേത്ര ജീവനക്കാരുടേതിൽ നിന്നും വർദ്ധിപ്പിച്ചിട്ടുണ്ടെങ്കിലും നിലവിൽ ക്ഷേമനിധി ആനുകൂല്യങ്ങൾ ബോർഡിന്റെ

തനത് ഫണ്ടിൽ നിന്നും നൽകിവരുന്നത് പര്യാപ്തമല്ലാത്ത സാഹചര്യത്തിൽ ഈ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 4.9999 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2250-00-103-98—കൊച്ചി ദേവസ്വം ബോർഡിനുള്ള സഹായം

ബഡ്ജറ്റ് വിഹിതം : 1000 രൂപ (നോൺ പ്ലാൻ)

20. കൊച്ചിൻ ദേവസ്വബോർഡിന്റെ കീഴിലുള്ള ക്ഷേത്രങ്ങളിൽ ഭക്തജനങ്ങൾക്കായി അടിസ്ഥാന സൗകര്യങ്ങൾ ഒരുക്കുന്നതിനും ഹരിതക്ഷേത്രം പദ്ധതി നടപ്പിലാക്കുന്നതിനും വാദ്യകലാപീഠം, ക്ഷേത്ര സാംസ്കാരിക മ്യൂസിയം, മഴവെള്ള സംഭരണി, മാലിന്യ സംസ്കരണ പ്ലാന്റ് എന്നിവ സ്ഥാപിക്കുന്നതിനുമായി ഭാരിച്ച ചെലവ് വരുന്നതടങ്ങുന്ന ക്ഷേത്രങ്ങളുടെ തനത് ഫണ്ടിൽ നിന്നും തുക കണ്ടെത്തുക പ്രയാസമാണെന്നും സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ അധികമായി 31.9999 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2250-00-103-99—ദേവസ്വം ഫണ്ടിലേക്കും ശ്രീപണ്ടാരം വക ഫണ്ടിലേക്കും ഉള്ള സഹായം

ബഡ്ജറ്റ് വിഹിതം : 1 കോടി രൂപ (നോൺ പ്ലാൻ)

21. തിരുവിതാംകൂർ ദേവസ്വം ബോർഡിനും ശ്രീ പത്മനാഭസ്വാമി ക്ഷേത്രത്തിനും വാർഷിക വിഹിതം നൽകുന്ന ഈ ശീർഷകത്തിൽ 15 വർഷം മുമ്പുള്ള നിരക്കാണ് ഇപ്പോഴും നൽകി വരുന്നതെന്ന് സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ അധികമായി 10 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**ധനാഭ്യർത്ഥന നമ്പർ XX—ശുദ്ധജലവിതരണവും ശുചീകരണവും**

വോട്ട് ചെയ്തത് : 1439.6768 കോടി രൂപ

ചാർജ്ജ് ചെയ്തത് : ഇല്ല

2215-02-105-95—ഗ്രാമീണ ശുചീകരണ സർവ്വീസുകൾ (ശബരിമല ശുചീകരണ പദ്ധതിക്കുള്ള ധനസഹായം)

ബഡ്ജറ്റ് വിഹിതം : 1.2048 കോടി രൂപ (നോൺ പ്ലാൻ)

22. ശബരിമലയിലും എരുമേലിയിലും മറ്റു പരിസര പ്രദേശങ്ങളിലും ശുചീകരണം നടത്തേണ്ടത് പരമപ്രധാന കാര്യമായതിനാൽ ഇക്കാര്യത്തിൽ ഉണ്ടാകുന്ന ബുദ്ധിമുട്ടുകൾ ഒഴിവാക്കാൻ നിലവിലെ ബഡ്ജറ്റ് വിഹിതം വർദ്ധിപ്പിക്കേണ്ടതാണെന്ന് സമിതി

വിലയിരുത്തുന്നു. ആയതിനാൽ ഈ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ അധികമായി 5 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**ധനാഭ്യർത്ഥന നമ്പർ XXVI—പ്രകൃതിക്ഷോഭംമൂലമുള്ള ദുരിതാശ്വാസത്തിന്**

വോട്ടു ചെയ്തത് : 1282.7884 കോടി രൂപ

ചാർജ്ജ് ചെയ്തത് : ഇല്ല

**2245-80-102-93—മറ്റ് ദുരന്തനിവാരണ പദ്ധതികൾ (സൂൾ സുരക്ഷ ഉൾപ്പെടെ) ODMS (100% കേന്ദ്രാവിഷ്കൃതം)**

(01)—ദുരന്ത സാധ്യത കുറയ്ക്കുന്നതിനുള്ള സെൻഡായ് ഫ്രെയിം വർക്ക് നടപ്പിലാക്കൽ

ബഡ്ജറ്റ് വിഹിതം : ഇല്ല

23. 26-9-2019-ലെ സർക്കാർ ഉത്തരവ് (സാധാ.) നം. 6845/2019/ധന. പ്രകാരം 19.64 ലക്ഷം രൂപ ഈ ശീർഷകത്തിൽ അധികമായി അനുവദിച്ചിരുന്നെങ്കിലും ടി തുക ബഡ്ജറ്റിൽ ഉൾക്കൊള്ളിച്ചിട്ടില്ലാത്തതായി സമിതി മനസ്സിലാക്കുന്നു. ആയതിനാൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ ഈ ശീർഷകത്തിൽ 19.64 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**2245-80-102-95—ചുഴലിക്കാറ്റ് മൂലമുള്ള അപകട സാധ്യത ശമിപ്പിക്കാനുള്ള ദേശീയ പദ്ധതി**

(01)—ചുഴലിക്കാറ്റ്മൂലമുള്ള അപകട സാധ്യത ശമിപ്പിക്കാനുള്ള അടിസ്ഥാന സൗകര്യങ്ങൾ (75% CSS)

(02)—മുനനിയിപ്പ് നൽകാനുള്ള സംവിധാനങ്ങൾ (100% CSS)

(03)—ബഹുവ്യയ ദുരന്തനിവാരണത്തിനുള്ള സാങ്കേതിക സഹായം (100% CSS)

(04)—പ്രോജക്ട് മാനേജ്മെന്റിനും നിർവ്വഹണത്തിനുമുള്ള സഹായം (100% CSS)

ബഡ്ജറ്റ് വിഹിതം : (01) — 10 കോടി രൂപ (പ്ലാൻ)

24. പ്രസ്തുത പദ്ധതിയുടെ നടത്തിപ്പ് കാലാവധി 2020-21 സാമ്പത്തിക വർഷം അവസാനിക്കുന്നതിനാൽ നിർമ്മാണ പുരോഗതിയിൽ ആയിരിക്കുന്ന ഷെൽട്ടുകൾക്കും മറ്റ് ചെലവുകൾക്കും വേണ്ടി കൂടുതൽ തുക ആവശ്യമാണെന്ന് സമിതി മനസ്സിലാക്കുന്നു. ആയതിനാൽ ചുവടെ ചേർക്കുന്ന രീതിയിൽ ഈ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 109.186 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

- (01)— 51.9 കോടി രൂപ
- (02)— 44.6 കോടി രൂപ
- (03)— 7.576 കോടി രൂപ
- (04) — 5.11 കോടി രൂപ

ആകെ - 109.186 കോടി രൂപ

**ധനാഭ്യർത്ഥന നമ്പർ XXVIII—പലവക സാമ്പത്തിക സർവ്വീസുകൾ**

വോട്ടു ചെയ്തത് : 4649.8744 കോടി രൂപ

ചാർജ്ജ് ചെയ്തത് : ഇല്ല

3475-00-115-99—കേരള പുനർനിർമ്മാണ പദ്ധതിയുടെ കീഴിലുള്ള പ്രളയാനന്തര പ്രോജക്ടുകൾ (ആർ.കെ.ഐ.)

ബഡ്ജറ്റ് വിഹിതം : 1000 രൂപ (നോൺ പ്ലാൻ)

25. ആർ.കെ.ഐ.യുടെ പ്രവർത്തനങ്ങളുമായി ബന്ധപ്പെട്ട് വിവിധ തലങ്ങളിലുള്ള പരിപാടികൾ സംഘടിപ്പിക്കുന്നതിനും പുനർനിർമ്മാണ പ്രവർത്തനങ്ങളുമായി ബന്ധപ്പെട്ട നടപടികൾക്കും ആവശ്യമായ തുക ഈ ശീർഷകത്തിൽ നിന്നും വഹിക്കേണ്ടതാണെന്ന് സമിതി മനസ്സിലാക്കുന്നു. ആയതിനാൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ ഈ ശീർഷകത്തിൽ 10 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

5475-00-115-94—കേരള പുനർനിർമ്മാണ പദ്ധതിയുടെ കീഴിലുള്ള പ്രളയാനന്തര പ്രോജക്ടുകൾ (ആർ.കെ.ഐ.)

ബഡ്ജറ്റ് വിഹിതം :

- (01) തദ്ദേശസ്വയംഭരണ സ്ഥാപനങ്ങളിലെ റോഡുകൾ (ആർ.കെ.ഐ.) - 250 കോടി രൂപ (പ്ലാൻ)
- (02) ഉപജീവന മാർഗ്ഗത്തിനുള്ള സഹായം (ആർ.കെ.ഐ.) - 250 കോടി രൂപ (പ്ലാൻ)
- (03) പൊതുമരാമത്ത് വകുപ്പിന്റെ റോഡുകളും, പാലങ്ങളും (ആർ.കെ.ഐ.) - 250 കോടി രൂപ (പ്ലാൻ)
- (04) പൊതു കെട്ടിടങ്ങളുടെ മുഖ്യ അറ്റകുറ്റപ്പണികളും പുനഃനിർമ്മാണവും (ആർ.കെ.ഐ.) - 250 കോടി രൂപ (പ്ലാൻ)

26. റിബിൽഡ് കേരള ഇനിഷ്യേറ്റീവിന്റെ മൂലധന ചെലവുകൾക്കായുള്ള ഈ ശീർഷകത്തിൽ നിലവിൽ ബഡ്ജറ്റിൽ നാല് ഉപശീർഷകങ്ങളിലായി അനുവദിച്ച 1000 കോടി രൂപയ്ക്ക് പുറമെ, പ്രസ്തുത ശീർഷകത്തിൽ പിന്നീട് അനുവദിച്ച **ജലവിതരണം(05), ഭരണനിവാഹണ തയ്യാറെടുപ്പ് (06), ശുചിത്വം (07), ഗതാഗതം (08)** എന്നീ ഉപശീർഷകങ്ങൾക്ക് 250 കോടി രൂപ വീതം വേണ്ടിവരണമെന്ന് സമിതി മനസ്സിലാക്കുന്നു. ആയതിനാൽ 5475-00-115-94 കേരള പുനർനിർമ്മാണ പദ്ധതിയുടെ കീഴിലുള്ള പ്രളയാനന്തര പദ്ധതികൾ എന്ന ശീർഷകത്തിൽ **ജലവിതരണം(05), ഭരണനിവാഹണ തയ്യാറെടുപ്പ് (06), ശുചിത്വം (07), ഗതാഗതം (08)** എന്നീ ഉപശീർഷകങ്ങൾക്ക് 250 കോടി രൂപ വീതം ആകെ 1000 കോടി രൂപ ധനപുന:വിനിയോഗം വഴിയോ അഥവാ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**ധനാഭ്യർത്ഥന നമ്പർ XXIX—കൃഷി**

വോട്ട് ചെയ്തത് : 3476.2298 കോടി രൂപ

ചാർജ്ജ് ചെയ്തത് : 10.05 ലക്ഷം രൂപ

**4551-60-800-99—ശബരിമല മാസ്റ്റർ പ്ലാൻ**

ബഡ്ജറ്റ് വിഹിതം : 29.9 കോടി രൂപ (പ്ലാൻ)

27. ശബരിമലയിലെത്തുന്ന തീർത്ഥാടകർക്ക് അടിസ്ഥാന സൗകര്യങ്ങൾ ഒരുക്കുന്നതിനായി ശബരിമല മാസ്റ്റർ പ്ലാൻ പദ്ധതി പ്രകാരമുള്ള പ്രവൃത്തികൾ പൂർത്തിയാക്കുന്നതിന് നിലവിലെ ബഡ്ജറ്റ് വിഹിതം അപര്യാപ്തമാണെന്ന് സമിതി മനസ്സിലാക്കുന്നു, ആയതിനാൽ ധനപുന:വിനിയോഗം വഴിയോ അഥവാ ഉപധനാഭ്യർത്ഥന വഴിയോ ഈ ശീർഷകത്തിൽ 20.1 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**പൊതു ശുപാർശ**

28. റവന്യൂ വകുപ്പിന് കീഴിലെ പൊതു ചെലവുകൾക്കായുള്ള തുക എല്ലാ വർഷവും പൊതുമാരാമത്ത് വകുപ്പിന്റെ ശീർഷകത്തിൽ ഉൾപ്പെടുത്തുന്നതുമൂലം നിർമ്മാണ പ്രവൃത്തികൾക്ക് പ്രതിസന്ധി നേരിടുന്നതായി സമിതി മനസ്സിലാക്കിയതിന്റെ അടിസ്ഥാനത്തിൽ, റവന്യൂ വകുപ്പിന് കീഴിൽ ജനറൽ എക്സ്‌പെൻഡിച്ചർ എന്ന നാമത്തിൽ ജനറൽ സർവ്വീസിൽ പുതിയൊരു ശീർഷകം അനുവദിക്കണമെന്ന ശുപാർശ, സമിതിയുടെ 2019-20 വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച നാലാമത് റിപ്പോർട്ടിൽ ഉൾപ്പെടുത്തിയിരുന്നതായി സമിതി നിരീക്ഷിക്കുകയും പ്രസ്തുത ശുപാർശയിന്മേൽ നാളിതുവരെ നടപടികളൊന്നും സ്വീകരിച്ചതായി കാണുന്നില്ലായെന്ന് സമിതി ചൂണ്ടിക്കാട്ടുകയും ചെയ്തു.

29. പൊതുമാതൃക വകുപ്പിൽ നിന്നും നിർമ്മാണ പ്രവൃത്തികൾക്കായുള്ള തുക സാമ്പത്തിക വർഷത്തിന്റെ അവസാനത്തിൽ മാത്രം റവന്യൂ വകുപ്പിന്റെ ശീർഷകത്തിലേയ്ക്ക് മാറ്റി നൽകുന്ന പ്രവണതമൂലം ടി പ്രവൃത്തികൾ പൂർത്തീകരിക്കുവാൻ തടസ്സം നേരിടുന്നതിനാൽ മേൽ സൂചിപ്പിച്ച രീതിയിൽ റവന്യൂവകുപ്പിലെ നിർമ്മാണ പ്രവൃത്തികൾക്കായി ജനറൽ സർവ്വീസിൽ പുതിയൊരു ശീർഷകം അനുവദിക്കണമെന്ന് സമിതി വീണ്ടും ശുപാർശ ചെയ്യുന്നു.

30. സംസ്ഥാനത്ത് സ്വന്തമായി കെട്ടിടം ഇല്ലാത്ത വില്ലേജ് ഓഫീസുകൾ പരിമിതമായ സൗകര്യങ്ങളിലാണ് പ്രവർത്തിക്കുന്നതെന്നും, തിരുവനന്തപുരം ജില്ലയിലെ വെള്ളൂർ വില്ലേജ് ഓഫീസ് പ്രവർത്തിച്ചിരുന്ന കെട്ടിടം തീപിടുത്തത്തിൽ നശിച്ചു പോയതിനെത്തുടർന്ന് പുതിയ കെട്ടിടം നിർമ്മിക്കുന്നതിനുള്ള നടപടിയുടെ ഭാഗമായുള്ള പരിശോധനയിൽ പഴയ കെട്ടിടം സ്ഥിതി ചെയ്തിരുന്ന സ്ഥലം, റവന്യൂ രേഖ പ്രകാരം വനം വകുപ്പിന്റേതായി കാണുന്നതിനാൽ ആയത് റവന്യൂ വകുപ്പിലേയ്ക്ക് കൈമാറി കിട്ടുന്നതിനുള്ള നടപടികൾ ഇനിയും പൂർത്തിയായിട്ടില്ലെന്നും സമിതി നിരീക്ഷിച്ചു. ആയതിനാൽ ഇക്കാര്യത്തിൽ ത്വരിത നടപടി സ്വീകരിക്കുന്നതിനും, കെട്ടിടം നിർമ്മിക്കുന്നതിനും, ഭൗതിക സാഹചര്യങ്ങൾ മെച്ചപ്പെടുത്തുന്നതിനും അടിയന്തര നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

തിരുവനന്തപുരം,  
2020 ഫെബ്രുവരി 26.

**ഇ. ചന്ദ്രശേഖരൻ,**  
ചെയർമാൻ,  
സബ്ജക്ട് കമ്മിറ്റി II.

©

കേരള നിയമസഭാ സെക്രട്ടേറിയറ്റ്  
2020

കേരള നിയമസഭാ പ്രിന്റിംഗ് പ്രസ്സ്